

Kerala Gazette No. 41 dated 20th October 2009.

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

**அறிக்கை**

எண் 18152/ச. இ. எ. சி. 2/2008/சட்டம். திருவனந்தபுரம், 2008 டிசம்பர் 27  
1930 பெளஷம் 6.

கேரள மாநில சட்டமன்றப் பேரவையின் பின்வரும் சட்டம் பொதுமக்களின் தகவலுக்காக இதனால் பிரசுரம் செய்யப்படுகிறது. சட்டப் பேரவையால் நிறைவேற்றப்பட்ட மசோதாவிற்கு 2008 டிசம்பர் மாதம் 26-ம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

கெ. ஜாண் பிரிட்டோ,  
சட்டத்துறை சிறப்புச்செயலர்.

2008-ன் 36-வது சட்டம்

**2008-ன் கேரள கைத்தறி தொழிலாளர் நலநிதி  
(திருத்த) சட்டம்**

1989-ன் கேரள கைத்தறி தொழிலாளர் நலநிதி சட்டத்தை மேலும் திருத்தம் செய்வதற்குரிய ஒரு சட்டம்.

முகவுரை.—1989-ன் கேரள கைத்தறி தொழிலாளர் நலநிதி சட்டம், இதற்குப்பின்வரும் தேவைகளுக்காக மேலும் திருத்தம் செய்வது உகந்ததாக இருப்பதால்;

இந்தியக்குடியரசின் ஐம்பத்தி ஒன்பதாவது ஆண்டில் பின்வருமாறு சட்டம் இயற்றப்படட்டும்.

1. சுருக்கப்பெயரும் தொடக்கமும்.—(1) இந்த சட்டம் 2008-ன் கேரள கைத்தறி தொழிலாளர் நலநிதி (திருத்த) சட்டம் என அழைக்கப்படலாம்.

(2) இது 2008 ஜனவரி 16-ம் தேதி அமலுக்கு வந்ததாக கருதப்பட வேண்டும்.

2. பிரிவு 3-ல் திருத்தம்.—1989-ன் கேரள கைத்தறி தொழிலாளர் நலநிதி சட்டத்தின் (1989-ன் 2) (இதற்குப்பிறகு முதற் சட்டம் என்று குறிப்பிடப்படும்) பிரிவு 3-ன் துணைப்பிரிவு (4)-ன் உட்பிரிவு (எ)-ல்,—

(1) துணை உட்பிரிவு (i)-ல், “அறுபது வயது” என்ற சொற்களுக்குப் பதிலாக, “ஐம்பத்தி எட்டு வயது” என்ற சொற்கள் சேர்க்கப்பட வேண்டும்.

(2) துணை உட்பிரிவு (ii)-ல், “அறுபது வயது” என்ற சொற்களுக்குப் பதிலாக, “ஐம்பத்தி எட்டு வயது” என்ற சொற்கள் சேர்க்கப்பட வேண்டும்.

3. பிரிவு 5-ன் திருத்தம்.—முதற்சட்டத்தின் பிரிவு 5-ன் துணைப்பிரிவு (1)-ல் “திட்டம்” என்ற சொல்லுக்குப் பிறகு, “பிற்கால பலனுடனோ அல்லது முன்கால பலனுடனோ” என்ற சொற்கள் சேர்க்கப்பட வேண்டும்.

4. 58 வயதில் ஓய்வு பெறும் சூழ்நிலை ஏற்பட்ட கைத்தறித் தொழிலாளர் களுக்கு ஓய்வூதியம் அளிப்பதற்குரிய சிறப்பு ஏற்பாடு.—முதற்சட்டத்தில் எதுவும் எவ்வாறு இருப்பினும் ஏதேனும் காரணத்தால் 58 வயதில் ஓய்வு பெறும் சூழ்நிலை ஏற்பட்ட கைத்தறி தொழிலாளர்களுக்கும் ஓய்வூதியம் பெற்றுக் கொள்ளும் தகுதி இருப்பதும் எனில், அவர்களுக்கு ஓய்வூதிய நிலுவைக் தொகைக்கு தகுதி இல்லாததும் ஆகும்.

5. இரத்தாலும் தவிர்ப்பும்.—(1) 2008-ன் கேரள கைத்தறி தொழிலாளர் நலநிதி (திருத்த) அவசரசட்டம் (2008-ன் 24) இதனால் இரத்து செய்யப் படுகிறது.

(2) அவ்வாறு இரத்துசெய்யப்பட்டபோதிலும் மேற்கூறிய அவசரச் சட்டப்படி திருத்தம் செய்யப்பட்ட முதற்சட்டத்தின்கீழ் செய்ததாகவோ அல்லது செய்ததாக கருதப்படுவதோ ஆன ஏதேனும் காரியம் அல்லது எடுத்த ஏதேனும் நடவடிக்கை இந்த சட்டப்படி திருத்தம் செய்யப்பட்ட முதற்சட்டத்தின் ஏற்பாடுகளின்படி செய்ததாகவோ அல்லது எடுத்ததாகவோ கருதப்பட வேண்டும்.